

എ.ഡി.ജി.പി റിപ്പോർട്ട് അംഗീകരിക്കുന്നു എന്നാണ് പ്രതിപക്ഷത്തുനിന്ന് സി.പി.ഐ നേതാവ് ശ്രീ. സി. ദിവാകരൻ പറഞ്ഞത്. അങ്ങനെയാണെങ്കിൽ എ.ഡി.ജി.പി റിപ്പോർട്ട് പൂർണ്ണമായി ഞങ്ങൾ അംഗീകരിക്കുകയാണ്.(ബഹളം)....

മി. സ്പീക്കർ: ഗവൺമെന്റിന് പറയാനുള്ളത് ആഭ്യന്തര വകുപ്പുമന്ത്രി പറഞ്ഞുകഴിഞ്ഞു.(ബഹളം)....

XI അനൗദ്യോഗികാംഗങ്ങളുടെ കാര്യം

റിപ്പോർട്ട് പരിഗണന

(1) അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ പന്ത്രണ്ടാമത് റിപ്പോർട്ട്

ശ്രീ. റ്റി. എൻ. പ്രതാപൻ: സർ, അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ അദ്ധ്യക്ഷനായ ഞാൻ സമിതിയുടെ പന്ത്രണ്ടാമത് റിപ്പോർട്ട് അംഗീകരിക്കണമെന്ന പ്രമേയം അവതരിപ്പിക്കുന്നു.

ശ്രീ. എം. പി. വിൻസെന്റ്: സർ, ഞാൻ പ്രമേയത്തെ പിന്താങ്ങുന്നു.

മി. സ്പീക്കർ: അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ പന്ത്രണ്ടാമത് റിപ്പോർട്ട് സഭ അംഗീകരിച്ചിരിക്കുന്നു.(ബഹളം)....

(2) അനൗദ്യോഗിക ബില്ലുകളുടെ അവതരണാനുമതിക്കുള്ള പ്രമേയങ്ങൾ

(i) 2012-ലെ കേരള സംസ്ഥാന അൺ എയ്ഡഡ് സ്കൂൾ ടീച്ചേഴ്സ് ക്ഷേമനിധി ബിൽ

(ശ്രീ. എം. പി. വിൻസെന്റ് നോട്ടീസ് നൽകിയത്)

ശ്രീ. എം. പി. വിൻസെന്റ്: സർ, 2012-ലെ കേരള സംസ്ഥാന അൺ എയ്ഡഡ് സ്കൂൾ ടീച്ചേഴ്സ് ക്ഷേമനിധി ബില്ലിന്റെ അവതരണാനുമതി ക്കായുള്ള പ്രമേയം ഞാൻ അവതരിപ്പിക്കുന്നു.

ശ്രീ. വി. ഡി. സതീശൻ: സർ, ഞാൻ പ്രമേയത്തെ പിന്താങ്ങുന്നു.

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദു റബ്ബ്): സർ, ക്ഷേമ നിധിയുമായി ബന്ധപ്പെട്ട കാര്യങ്ങൾ തൊഴിൽ വകുപ്പാണ് കൈകാര്യം ചെയ്യുന്നത്. അതുകൊണ്ട് ബിൽ പൈലറ്റ് ചെയ്യുന്നതിനായി ബന്ധപ്പെട്ട വകുപ്പുമന്ത്രിക്ക് കൈമാറിയിട്ടുണ്ട്.

ക്രമപ്രശ്നം (തുടർച്ച)

(ആഭ്യന്തരവും വിജിലൻസും വകുപ്പുമന്ത്രിയുടെ മറുപടിയിൽ തൃപ്തരാകാത്ത പ്രതിപക്ഷാംഗങ്ങൾ ബഹളംവെച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നു.)